

पत्र क्र० एनसीएल/ज०स०वि०/प्रेसवि०/2016-17/18

दिनांक- 12/04/2017

प्रेस विज्ञप्ति

दुधिचुआ आवासीय कॉलोनी सेक्टर-ए के प्रवेश द्वार पर लगाए प्याऊ
संगिनी महिला समिति, दुधिचुआ की पहल से तपती गर्मी में गला तर कर सकेंगे राहगीर

नॉर्डन कोलफील्ड्स लिमिटेड के दुधिचुआ क्षेत्र की संगिनी महिला समिति ने मंगलवार को दुधिचुआ क्षेत्र आवासीय कॉलोनी सेक्टर-ए के प्रवेश द्वार पर प्याऊ लगाया। इस प्याऊ से तपती गर्मी में सफर कर रहे राहगीरों को शीतल पेयजल उपलब्ध हो पाएगा तथा उन्हें तपती गर्मी से राहत मिलेगी।

संगिनी महिला समिति की अध्यक्ष श्रीमती पिकी प्रसाद के मार्गदर्शन में प्याऊ का शुभारंभ किया गया। शुभारंभ के अवसर पर राहगीरों एवं उपस्थित लोगों के बीच मिठाई का वितरण कर प्याऊ से पानी पिलाया गया। इस अवसर पर श्रीमती प्रसाद ने उपस्थित लोगों से प्याऊ से अधिक से अधिक लाभ लेने की गुजारिश की।

प्याऊ के शुभारंभ के अवसर पर स्थानीय पार्षद श्रीमती भानुमति तथा संगिनी महिला समिति की सदस्याएं श्रीमती कांता ज्ञानानी, श्रीमती सविता अग्रवाल, श्रीमती माया सिन्हा एवं श्रीमती तरन्नुम खान उपस्थित थीं।

गौरतलब है कि संगिनी महिला समिति आस-पास के जरूरतमंद लोगों के लिए कल्याणकारी कार्य करती रहती है। समिति ने 8 अप्रैल 2017 को स्थानीय वार्ड नं. 13 बैगा बस्ती के शासकीय प्राथमिक विद्यालय के 40 विद्यार्थियों के बीच स्कूल बैग एवं पठन-पाठन सामग्री का वितरण किया था। समिति ने गत मार्च 2017 में अंतर्राष्ट्रीय महिला दिवस के अवसर पर क्षेत्र के आस-पास रहने वाली गरीब एवं जरूरतमंद महिलाओं के बीच साड़ियां वितरित की थीं। समिति ने गत जनवरी 2017 में बैढ़न स्थित दिव्यांग बच्चों के लिए स्वयंसेवी संस्था 'नव प्रवाह' के माध्यम से संचालित छात्रावास में खेल सामग्री का भी वितरण किया था।

जनसंपर्क अधिकारी